



गाउँ तथा नगर सभाका सदस्यहरूले पाउँने सुविधाको सम्बन्धमा व्यवस्था गर्न बनेको विधेयक

प्रस्तावना : नेपालको संविधानको धारा २२७ बमोजिम गाउँ तथा नगर सभाका सदस्यहरूको सुविधा सम्बन्धमा आवश्यक कानूनी व्यवस्था गर्न वाञ्छनीय भएकाले,

नेपालको संविधानको धारा १७५ बमोजिमको प्रदेशको प्रदेश सभाले यो ऐन बनाएको छ ।

१. **संक्षिप्त नाम र प्रारम्भ :** (१) यस ऐनको नाम “गाउँ तथा नगर सभाका सदस्यहरूको सुविधा सम्बन्धी ऐन, २०७५” रहेको छ ।

(२) यो ऐन तुरुन्त प्रारम्भ हुनेछ ।

२. **परिभाषा :** विषय वा प्रसङ्गले अर्को अर्थ नलागेमा यस ऐनमा,-

(क) "कार्यपालिका" भन्नाले गाउँ कार्यपालिका तथा नगर कार्यपालिकालाई सम्झनु पर्छ ।

(ख) "कार्यपालिकाको बैठक" भन्नाले नेपालको संविधानको धारा २१५ को उपधारा (१), (२) र (४) तथा धारा २१६ को (१), (२) र (४) बमोजिमको कार्यपालिकाको बैठक सम्झनु पर्छ र सो शब्दले कार्यपालिकाद्वारा गठित समिति तथा वडा समितिहरूको बैठकलाई समेत जनाउँछ ।

(ग) "न्यायिक समिति" भन्नाले नेपालको संविधानको धारा २१७ को उपधारा (१) बमोजिम गठित समितिलाई सम्झनु पर्छ ।

(घ) "प्रदेश" भन्नाले नेपालको संविधानको अनुसूची-४ बमोजिमको प्रदेश नं. १ लाई सम्झनु पर्छ ।

(ङ) "वडा" भन्नाले गाउँपालिका तथा नगरपालिकाको वडा सम्झनु पर्छ ।

(च) "सदस्य" भन्नाले नेपालको संविधानको धारा २२२ को उपधारा (२) बमोजिमका अध्यक्ष र उपाध्यक्ष, प्रत्येक वडाबाट निर्वाचित वडाध्यक्ष र ४ जना सदस्य, धारा २१५ को उपधारा (४) बमोजिम दलित वा अल्पसंख्यक

(३) उपदफा (१) बमोजिमको अतिरिक्त महानगरपालिका र उपमहानगरपालिकाको प्रमुख र उप प्रमुखले कार्यालय प्रयोजनका लागि एक/एकजना कर्मचारीलाई निजी सचिवको रूपमा राख्न सक्ने छन् र नगरपालिका/गाउँपालिकाको हकमा प्रमुख/अध्यक्षले र उप प्रमुख/उपाध्यक्षले नगर/गाउँपालिकाको राजस्व र आन्तरिक आय एवं कार्यालयको कार्यबोझ समेतलाई ध्यानमा राखी कार्यपालिकाको निर्णय बमोजिम एकजना कर्मचारीलाई निजी सचिवको रूपमा राख्न सक्नेछन् ।

(४) दफा ३ बमोजिम प्राप्त हुने सुविधाको बिल भरपाई पेश गर्नु पर्ने छैन ।

४. सभाको बैठक भत्ता: ऐनको दफा ३ को उपदफा (२) मा जुनसुकै कुरा लेखिएको भए तापनि सभा संचालन भएको अवस्थामा सभाको प्रत्येक बैठकमा उपस्थित हुने सदस्यले अनुसूची-२ बमोजिमको भत्ता पाउनेछन् ।

५. सुविधा पाउने: यस ऐन बमोजिमको सुविधा निर्वाचित भएको सदस्यले सपथ ग्रहण गरेको दिन देखि पाउनेछन् ।

६. न्यायिक समितिको बैठक भत्ता : यो ऐनको दफा ३ को उपदफा (२) मा जुनसुकै कुरा लेखिएको भए तापनि न्यायिक समितिको बैठकमा उपस्थित सदस्यले अनुसूची-३ बमोजिमको भत्ता पाउनेछन् ।

तर, समितिको बैठक महिनामा जतिसुकै पटक बसेपनि उपस्थित सदस्यले दुई पटक भन्दा बढी बैठकको बैठक भत्ता पाउने छैन ।

७. यातायात सुविधा : (१) सामान्यतया गाउँपालिकाको अध्यक्ष तथा नगरपालिकाको प्रमुखलाई सम्बन्धित गाउँ तथा नगर कार्यपालिकाले सवारी साधन उपलब्ध गराउने छन् । साथै महानगर र उपमहानगरपालिकाका उपप्रमुखको हकमा पनि सम्बन्धित नगर कार्यपालिकाले सवारी साधन उपलब्ध गराउनेछन् ।

(२) उपदफा (१) बमोजिमका अध्यक्ष तथा प्रमुख र उपप्रमुख बाहेकका उपाध्यक्ष र उप प्रमुखलाई भने सम्बन्धित गाउँ तथा नगर कार्यपालिकाले आफ्नो आन्तरिक आय र राजस्वको अवस्था एवं कार्यपालिकाको कार्यबोझसमेतलाई दृष्टिगत गरी कार्यपालिकाको सदस्यलाई हलुका सवारी साधन उपलब्ध गराउन सक्नेछन् ।

(३) उपदफा (१) र (२) बमोजिम सवारी साधन प्राप्त गर्ने सदस्यलाई अन्य यातायात सुविधा दिइने छैन ।

(४) सवारी साधनको निम्ति सभाबाट स्वीकृत भएको बजेटभित्र रही कार्यपालिकाले निर्णय गरेबमोजिमको मासिक रुपमा तोकिएको इन्धन कार्यपालिकाबाट उपलब्ध हुनेछ ।

८. भ्रमण सम्बन्धी व्यवस्था : (१) गाउँ तथा नगर कार्यपालिकाका अध्यक्ष/प्रमुख तथा उपाध्यक्ष/उप प्रमुख र सभाका सदस्यले गाउँ तथा नगरपालिकाको कामको शिलशिलामा आफ्नो गाउँ तथा नगरपालिकाको क्षेत्र भन्दा बाहिर गई बास बस्नु परेमा अनुसूची-१ को (क), (ख), (ग) र (घ) मा उल्लेख भए बमोजिमको भ्रमण खर्च पाउनेछ ।

तर, भ्रमण गरी बास बस्नु नपरी सोही दिन आफ्नो कार्यक्षेत्रमा फर्किन सक्ने अवस्थामा सो दिनको लागि अनुसूची-१ मा तोकिएको दैनिक भ्रमण खर्चको एकचौथाई रकम पाउने छ ।

(२) यस ऐन बमोजिम जिल्ला समन्वय समितिले उपलब्ध गराएको सवारी साधनबाट भ्रमण गर्दा यातायात गर्दा लागेको खर्च पाउनेछैन ।

(३) उपदफा (१) बमोजिम भ्रमण गर्दा भ्रमण अवधिको बिमावापतको रकम सम्बन्धित गाउँ तथा नगर सभाले निर्णय गरेबमोजिम हुनेछ ।

(४) उपदफा (१) बमोजिम भ्रमण गर्दा तीन दिनसम्मको भ्रमण आदेश अध्यक्ष/प्रमुखको हकमा स्वयंले स्वीकृत गर्न सक्ने र सोभन्दा बढी दिनको भ्रमण आदेशको लागि कार्यपालिकाको बैठकबाट स्वीकृत वा अनुमोदन गर्नु पर्नेछ ।

(५) उपाध्यक्ष/उपप्रमुखले बढिमा दुई दिनसम्मको भ्रमण गर्नु पर्दा भ्रमण गर्नु पर्ने कारण अध्यक्ष/प्रमुखलाई जानकारी गराई स्वयंले भ्रमण आदेश स्वीकृत गर्नेछ र सोभन्दा बढी दिनको लागि अध्यक्ष/प्रमुखबाट भ्रमण आदेश स्वीकृत गराउनु पर्नेछ ।

(६) उपदफा (१) बमोजिम भ्रमण गर्दा सभाका अन्य सदस्यको हकमा अध्यक्ष/प्रमुखबाट भ्रमण आदेश स्वीकृत गराउनु पर्नेछ ।

(७) यस दफामा अन्यत्र जुनसुकै कुरा उल्लेख भएता पनि सदस्य एक पटकमा पन्ध्र दिनभन्दा बढी भ्रमण गर्नु परेमा सम्बन्धित गाउँ/नगर सभाबाट स्वीकृत वा अनुमोदन गराउनु पर्नेछ ।

(८) यस दफा बमोजिम भ्रमण गर्दा स्वीकृत भ्रमण आदेशमा भ्रमणको उद्देश्य, कारण र भ्रमणबाट प्राप्त हुने सम्भावित प्रतिफल समेत उल्लेख गर्नु पर्नेछ र भ्रमणबाट फर्किएको तीन दिनभित्र भ्रमणबाट प्राप्त उपलब्धिको व्यहोरा सहितको भ्रमण प्रतिवेदन समेत पेश गर्नु पर्नेछ ।

(९) भ्रमण सम्बन्धमा यस दफामा उल्लेख भए जतिका विषयमा यसै दफा बमोजिम र अन्य विषयको हकमा प्रदेश कानूनको व्यवस्था नभएसम्म प्रचलित संघीय कानून बमोजिम हुनेछ र प्रदेश कानून लागू भएपछि सोहि बमोजिम हुनेछ ।

९. दृष्टिविहीन र अशक्त सदस्यलाई विशेष सुविधा : (१) कुनै सदस्य दृष्टिविहीन वा शारीरिक रूपले अशक्त भई हिँडडुल गर्न नसकि निजलाई सहयोगीको सेवा आवश्यक पर्ने भएमा गाउँ वा नगर कार्यपालिकाले त्यस्तो सदस्यलाई एकजना सहयोगी उपलब्ध गराउनेछ ।

(२) उपदफा (१) बमोजिमको सहयोगीले पाउने सुविधा सम्बन्धित कार्यपालिकाले तोके बमोजिम हुनेछ ।

१०. चाडपर्व खर्च र पोषाक भत्ता सम्बन्धी व्यवस्था: चाडपर्व खर्च र पोषाक भत्ता सम्बन्धमा सम्बन्धित गाउँ तथा नगर सभाले निर्धारण गरेबमोजिम हुनेछ ।

११. भत्ता तथा सुविधा वापतको रकम भुक्तानी : (१) सदस्यले यस ऐन बमोजिम पाउने सुविधा वापतको रकम सम्बन्धित सदस्यको बैंक खातामार्फत भुक्तानी गर्नु पर्नेछ ।

(२) उपदफा (१) मा जुनसुकै कुरा लेखिएको भएता पनि सदस्यको बैंक खाता खोल्न नसक्ने अवस्था भएमा निजले पाउने सुविधा वापतको त्यस्तो रकम सम्बन्धित सभाको सचिवालय तथा गाउँ वा नगर कार्यपालिकाको कार्यालयबाट उपलब्ध गराउन सकिनेछ ।

१२. सुविधा नपाउने : यस ऐनमा अन्यत्र जुनसुकै कुरा लेखिएको भएतापनि कुनै सदस्य आफ्नो पदबाट निलम्बित भएमा निलम्बित अवधिभर र फौजदारी अभियोगमा अदालतको आदेशबमोजिम थुनामा वा कैदमा रहेमा त्यसरी थुना वा कैदमा रहेको अवधिभरको लागि निजले यस ऐनबमोजिम पाउने कुनै पनि किसिमको सुविधा पाउने छैन ।

तर, त्यस्तो अभियोग प्रमाणित नभई अदालतबाट सफाई पाएमा निजले यस ऐन बमोजिमको सुविधा पाउन बाधा पर्ने छैन ।

१३. अनुसूचीमा हेरफेर गर्न सक्ने : प्रदेश सरकारले प्रदेश राजपत्रमा सूचना प्रकाशन गरी सदस्यको सुविधा सम्बन्धी अनुसूचीमा हेरफेर गर्न सक्नेछ ।
१४. खारेजी र बचाउ : यो ऐन लागु हुनु पूर्व कुनै पनि शीर्षकमा यस ऐन बमोजिम हुने गरी सेवा सुविधा लिएको भए यसै ऐन बमोजिम लिएको मानिनेछ र नलिएको भए लिन बाधा पर्ने छैन ।

अनुसूची-१ (क)

सुविधा

(दफा ३ को उपदफा (१) र दफा ८ को उपदफा (१) सँग सम्बन्धित)

गाउँपालिकाका अध्यक्ष, उपाध्यक्ष, वडाध्यक्ष, गाउँ कार्यपालिका सदस्य तथा वडा सदस्यको सुविधा

क्र.सं.	सुविधाको प्रकार	इकाइ	अध्यक्ष	उपाध्यक्ष	वडाध्यक्ष	का.पा.सदस्य	वडा सदस्य
१	बैठकभत्ता (प्रतिबैठक)	रु.	२५००	२२००	२०००	२०००	१०००
२	टेलिफोन, मोबाइल (मासिक)	रु.	२५००	२५००	२०००	१०००	१०००
३	खाजा (मासिक)	रु.	४०००	३०००	१०००		
४	पुस्तक, पत्रपत्रिका, इन्टरनेट (मासिक)	रु.	३०००	२५००	१५००	१५००	५००
५	अनुगमन भत्ता (मासिक)	रु.	६०००	४०००	१५००		१०००
६	खानेपानी, बिजुली महशुल (मासिक)	रु.	१५००	१०००	१०००		
७	सरसफाइ, मर्मत (मासिक)	रु.	२०००	२०००			
८	अतिथि सत्कार (मासिक)	रु.	२०००	२०००	१०००		
९	स्वदेश भ्रमण भत्ता (प्रतिदिन)	रु.	१६००	१६००	१२००	१२००	१२००
१०	विदेश भ्रमण भत्ता (प्रतिदिन)	अमेरिकी डलर	८०	८०	७५	७५	७५
११	यातायात खर्च (मासिक)	वटा/रु.	सवारी साधन-१ (सवारी साधन उपलब्ध नभए रु.७०००)	सवारी साधन-१ (सवारी साधन उपलब्ध नभए रु.५०००)	२०००	२०००	१०००

अनुसूची-१ (ख)

सुविधा

(दफा ३ को उपदफा (१) र दफा ८ को उपदफा (१) सँग सम्बन्धित)

नगरपालिकाका प्रमुख, उपप्रमुख, वडाध्यक्ष, कार्यपालिका सदस्य तथा वडा सदस्यको सुविधा

क्र.सं.	सुविधाको प्रकार	इकाई	प्रमुख	उपप्रमुख	वडाध्यक्ष	का.पा.सदस्य	वडा सदस्य
१	बैठकभत्ता (प्रतिबैठक)	रु.	२५००	२२००	२०००	२०००	१०००
२	टेलिफोन,मोबाइल (मासिक)	रु.	२५००	२०००	१५००	१०००	१०००
३	खाजा (मासिक)	रु.	५०००	४०००	३०००	२०००	
४	पुस्तक,पत्रपत्रिका,इन्टरनेट(मासिक)	रु.	३०००	२५००	२०००	१५००	१०००
५	अनुगमन(मासिक)	रु.	८०००	८०००	२०००		१५००
६	खानेपानी, बिजुली(मासिक)	रु.	२०००	२०००	१०००	१०००	
७	सरसफाइ, मर्मत(मासिक)	रु.	२०००	१५००	१०००	१०००	
८	अतिथि सत्कार(मासिक)	रु.	२०००	१५००	१०००		
९	स्वदेश भ्रमण भत्ता (प्रतिदिन)	रु.	१८००	१८००	१२००	१२००	१२००
१०	विदेश भ्रमण भत्ता (प्रतिदिन)	अमेरिकी डलर	१००	१००	७५	७५	७५
११	यातायात खर्च	वटा/रु.	सवारी साधन (सवारी साधन उपलब्ध नभए रु.(८०००)	सवारी साधन (सवारी साधन उपलब्ध नभए रु.६०००)	२०००	२०००	१०००

अनुसूची-१ (रा)

सुविधा

(दफा ३ को उपदफा (१) र दफा ८ को उपदफा (१) सँग सम्बन्धित)

उपमहानगरपालिकाका प्रमुख, उपप्रमुख, वडाध्यक्ष, कार्यपालिका सदस्य तथा वडा सदस्यको सुविधा

क्र.सं.	सुविधाको प्रकार	इकाई	प्रमुख	उपप्रमुख	वडाध्यक्ष	का.पा.सदस्य	वडा सदस्य
१	बैठकभत्ता (प्रतिबैठक)	रु.	२५००	२२००	२०००	२०००	१०००
२	टेलिफोन, मोबाइल (मासिक)	रु.	३०००	२५००	२०००	१५००	१०००
३	खाजा (मासिक)	रु.	५०००	४०००	३०००	र	
४	पुस्तक, पत्रपत्रिका, इन्टरनेट (मासिक)	रु.	४०००	३०००	२५००	१५००	१०००
५	अनुगमन भत्ता (मासिक)	रु.	१२०००	११०००	४०००		
६	खानेपानी, बिजुली महशुल (मासिक)	रु.	२०००	२०००	१०००	१०००	
७	सरसफाइ, मर्मत (मासिक)	रु.	३०००	२५००	२०००	१५००	१५००
८	अतिथि सत्कार (मासिक)	रु.	५०००	४०००	२०००		
९	स्वदेश भ्रमण भत्ता (प्रतिदिन)	रु.	२०००	२०००	१५००	१५००	१५००
१०	विदेश भ्रमण भत्ता (प्रतिदिन)	अमेरिकी डलर	११०	११०	८०	८०	८०
११	यातायात खर्च	रु.	सवारी साधन	सवारी साधन	३०००	३०००	१०००

अनुसूची-१ (घ)

सुविधा

(दफा ३ को उपदफा (१) र दफा ८ को उपदफा (१) सँग सम्बन्धित)

महानगरपालिकाका प्रमुख, उपप्रमुख, वडाध्यक्ष, कार्यपालिका सदस्य तथा वडा सदस्यको सुविधा

क्र.सं.	सुविधाको प्रकार	इकाई	प्रमुख	उपप्रमुख	वडाध्यक्ष	का.पा.सदस्य	वडा सदस्य
१	बैठकभत्ता (प्रतिबैठक)	रु.	३०००	२२००	२२००	२२००	२०००
२	टेलिफोन, मोबाइल (मासिक)	रु.	३०००	२५००	२५००	१५००	१५००
३	खाजा खर्च (मासिक)	रु.	७०००	६०००	५०००		
४	पुस्तक,पत्रपत्रिका,इन्टरनेट (मासिक)	रु.	४०००	४०००	३०००	२०००	१०००
५	अनुगमन भत्ता (मासिक)	रु.	१३०००	१२०००	५०००	२०००	१५००
६	खानेपानी, बिजुली महशुल (मासिक)	रु.	३०००	२०००	१५००	१५००	
७	सरसफाइ, मर्मत सम्भार (मासिक)	रु.	४०००	३०००	२०००	१५००	१५००
८	अतिथि सत्कार (मासिक)	रु.	४०००	३०००	२०००	१५००	
९	स्वदेश भ्रमण भत्ता (प्रतिदिन)	रु.	२०००	२०००	१६००	१६००	१६००
१०	विदेश भ्रमण भत्ता (प्रतिदिन)	अमेरिकी डलर	१२५	१२५	८०	८०	८०
११	यातायात खर्च (प्रति महिना)	रु.	सवारी साधन	सवारी साधन	२०००	२०००	१०००

अनुसूची-२
(दफा ४ सँग सम्बन्धित)

गाउँ, नगर, उपमहानगर र महानगर सभाका सदस्यले पाउने बैठक भत्ता

क्र.सं.	सदस्यको प्रकार	अध्यक्ष	उपाध्यक्ष	सदस्य
१	गाउँ सभा सदस्य (प्रतिवैठक)	१५००	१०००	१०००
२	नगर सभा सदस्य (प्रतिवैठक)	१५००	१०००	१२००
३	उपमहानगर सभा सदस्य (प्रतिवैठक)	२०००	१५००	१५००
४	महानगर सभा सदस्य (प्रतिवैठक)	२५००	२२००	२०००

अनुसूची-३

(दफा ६ सँग सम्बन्धित)

गाउँ, नगर, उपमहानगर र महानगरका न्यायिक समितिका सदस्यले पाउने बैठक भत्ता

क्र.सं.	सदस्यको प्रकार	संयोजक	सदस्य
१	गाउँपालिका न्यायिक समिति सदस्य (प्रतिबैठक)	१२००	१०००
२	नगरपालिका न्यायिक समिति सदस्य (प्रतिबैठक)	१४००	१२००
३	उपमहानगरपालिका न्यायिक समिति सदस्य (प्रतिबैठक)	१६००	१४००
४	महानगरपालिका न्यायिक समिति सदस्य (प्रतिबैठक)	२०००	१६००


